



T20 વર્લ્ડકપ ટાઈટલ જીતવા માટે ત્રણ સૌથી પ્રબળ દાવેદાર

ભારતીય ટીમ પાસે ટી-20 વર્લ્ડકપના બે મિથક ટોડવાની તક



કોઈ શંકા વિના, ભારત 2026ના T20 વર્લ્ડકપમાં ચેમ્પિયન બનવા માટે કાગળ પર શ્રેષ્ઠ ટીમ તરીકે દેખાય છે. તેમની પાસે અભિષેક શર્મા, સૂર્યકુમાર યાદવ અને તિલક વર્મા જેવા ખેલાડીઓ છે જે હાલમાં ટોચના T20 બેટ્સમેનોમાં સામેલ છે. બોલિંગ મોરચે, તેમની પાસે જસપ્રીત બુમરાહના નેતૃત્વમાં શક્તિશાળી બોલિંગ આક્રમણ છે, જેમાં અર્શદીપ સિંઘ, વરુણ ચક્રવર્તી અને કુલદીપ યાદવનો સમાવેશ થાય છે. એ વાત જાણીતી છે કે કોઈ પણ ટીમ તેમના T20 વર્લ્ડકપ ટાઇટલનો બચાવ કરી શકી નથી, અને કોઈ પણ ટીમ ઘરઆંગણે આ ટુર્નામેન્ટ જીતી પણ શકી નથી. આ બે સંભાવનાઓ જોવા છતાં જો કે એવું લાગે છે કે આ બંને મહેલાઓ ભાંગવા માટે મેન ઇન ઓુ કન્ટ્રિબ્યુટ છે અને જાણે કે તેમના માટે બધા સંજોગો પણ તેમની તરફેણ કરવા માટે એકત્ર થઈ ગયા છે.

એકલા હાથે બાજી પલટાવી શકે તેવા પાંચ ભારતીય ખેલાડી

T20 વર્લ્ડ કપ 2026નું કાઉન્ટડાઉન શરૂ થઈ ગયું છે. 7 ફેબ્રુઆરીથી શરૂ થતી આ મેગા ટુર્નામેન્ટમાં 20 ટીમો વચ્ચે કુલ 55 મેચ રમાશે. બધી ટીમોએ તેમની 15 સભ્યોની ટીમની બહેરાત કરી દીધી છે. આ વર્ષે, T20 વર્લ્ડકપ ટુર્નામેન્ટમાં કેટલાક ખેલાડીઓ પહેલીવાર તો કેટલાક બીજીવાર ભાગ લેશે. નોંધપાત્ર વાત એ છે કે, આમાંના કેટલાક ખેલાડીઓમાં એકલા હાથે પોતાના પ્રદર્શનથી મેચનો પાયો ફેરવવાની ક્ષમતા છે.



અભિષેક શર્માનો આક્રમક અંદાજ તેને અલગ બનાવે છે

ભારતનો યુવા ઓપનર અભિષેક શર્મા હાલમાં શાનદાર ફોર્મમાં છે. તેણે ગત T20 વર્લ્ડકપ પછી ઇન્ટરનેશનલ ક્રિકેટમાં પ્રવેશ કર્યો અને ઝડપથી ટીમ ઇન્ડિયાનો મુખ્ય ખેલાડી બની ગયો. અત્યાર સુધીમાં 38 મેચમાં 1297 રન બનાવનારા અભિષેક શર્માની આક્રમક બેટિંગ તેની સૌથી મોટી તાકાત છે. પાવરહેમાં ઝડપથી સ્કોર કરવાની વાત હોય કે મોટા શોટથી દબાણ બનાવવાની વાત હોય, અભિષેક દરેક ભૂમિકા ભજવવા સક્ષમ છે. તેની હાજરી ભારતની બેટિંગને વધુ ખતરનાક બનાવે છે.

તિલક વર્મા એક ફિનિશર તરીકેની ઇમેજ પુરવાર કરતો રહ્યો છે

તિલક વર્માની ગણતરી ભારતના મુખ્ય ખેલાડી અને ફિનિશર તરીકે થતી આવી છે. એશિયા કપ 2025માં તેણે 7 મેચમાં 213 રન બનાવ્યા હતા, અને તેણે 71.00 ની ઉત્કૃષ્ટ સરેરાશ સાથે શ્રેષ્ઠ પ્રદર્શન કર્યું હતું, જે ટોચના પાંચ રન-સ્કોરર્સમાં સૌથી વધુ છે. તેનો 131.48નો સ્ટ્રાઇક રેટ દર્શાવે છે કે તે સ્ટ્રાઇકને સારી રીતે રોકેટ કરી શકે છે અને જરૂર પડે તો બાઉન્ડરી પણ ફટકારી શકે છે. તિલકની સૌથી નોંધપાત્ર ઇનિંગ પાકિસ્તાન સામેની એશિયા કપની ફાઇનલમાં બની હતી, જ્યાં તારાવપૂર્ણ સ્થિતિમાં મેદાનમાં ઉતરતા, તેમણે નોટઆઉટ ૬૯ રનની મેચવિનિંગ ઇનિંગ રમી, અને ભારતને શાંતિથી જીત અપાવી હતી. પાકિસ્તાનના અગ્રણી ઝડપી બોલર હારિસ રહિમને તેણે ફટકારેલા છગ્ગાને કારણે રહિમને પાકિસ્તાનની ટી-20 વર્લ્ડકપ ટીમમાં સામેલ થવા દીધો નથી.



હાર્દિક પંડ્યાની ઓલરાઉન્ડર તરીકેની કાબેલિયત વધુ નીજરી છે

હાર્દિક પંડ્યા T20 વર્લ્ડ કપ 2026 માં ભારતનો સૌથી મોટો મેચ વિજેતા સાબિત થઈ શકે છે. તે આ ટુર્નામેન્ટમાં મહત્વપૂર્ણ ભૂમિકા ભજવી શકે છે. તેની પાસે 140 કિમી પ્રતિ કલાકથી વધુની ઝડપે સતત બોલિંગ કરવાની પ્રતિભા છે. તે એક વિસ્ફોટક નબર 6 બેટ્સમેન પણ છે. હાર્દિક પંડ્યા T20 વર્લ્ડ કપ 2026 માં ટીમ ઇન્ડિયા માટે મેચ ફિનિશરની ભૂમિકા ભજવશે અને મહત્વપૂર્ણ ક્ષણોમાં વિકેટ પણ આપી શકે છે. ફિલ્ડિંગમાં, હાર્દિક પંડ્યા ઝડપી રન-આઉટ કરવામાં અને મુશ્કેલ કેચ લેવામાં પણ માહિર છે. હાર્દિકની હિટિંગ ક્ષમતા તેને ખતરનાક ફિનિશર બનાવે છે. હાર્દિકના આંકડા દર્શાવે છે કે તે 16 થી 20 ઓવર વચ્ચે ખાસ કરીને ખતરનાક છે. પંડ્યા 174.74 ના મજબૂત સ્ટ્રાઇક રેટ સાથે ડેથ ઓવરમાં રન બનાવે છે.



વરુણ ચક્રવર્તી ટીમ ઇન્ડિયા માટે ચાવીરૂપ પુરવાર થઈ શકે

ભારતની ઘરઆંગણે T20 વર્લ્ડ કપ ટાઇટલ બચાવવાની સંભાવનાઓ વરુણ ચક્રવર્તી ટુર્નામેન્ટમાં કેટલું સારું પ્રદર્શન કરે છે તેના પર નિર્ભર રહેશે, આ રહસ્યમય સ્પિનરે 32 T20 માં 51 વિકેટ લીધી છે અને દક્ષિણ આફ્રિકા સામે પ્રભાવશાળી પ્રદર્શનના આધારે વર્લ્ડ કપમાં પ્રવેશ કર્યો છે, જ્યાં તેણે પાંચ મેચની શ્રેણીમાં છ વિકેટ લીધી હતી. મધ્ય ઓવરોમાં બેટ્સમેનોને છેલ્લવાની તેની ક્ષમતા તેને ખાસ કરીને ઉચ્ચ દબાણવાળી નોકઆઉટ મેચોમાં ભારતની ચોજનાઓમાં કેન્દ્રસ્થાને રાખશે. વળી કુલદીપ સાથેની તેની સ્પિન બોડી ટીમ ઇન્ડિયા માટે પ્રભાવશાળી રહી છે અને તેમણે મળીને ટીમ ઇન્ડિયા માટે ઘણી મેચ જીતી છે. વરુણની રહસ્યમય સ્પિનને વિરોધીઓ માટે સમજવામાં ખૂબ જ મુશ્કેલ રહી છે અને બેટ્સમેન તેને એશિયામાં રમવાની સંભાવના પર પરચેવે પાડશે.



ડેચ કે પાવર પ્લેમાં બોલિંગ કરવાની ક્ષમતા ધરાવતો અક્ષર પટેલ

સ્ટાર ઓલરાઉન્ડર અક્ષર પટેલ પણ T20 વર્લ્ડ કપમાં ભારત માટે મહત્વપૂર્ણ રહેશે. અક્ષરને ડેચ ઓવરો કે પછી પાવર પ્લેમાં બોલિંગ કરવાની ક્ષમતા ધરાવે છે અને તેની સાથે જ ઝડપથી સ્કોર કરવામાં પણ તે ઉપયોગી બની શકે છે. અક્ષરને ઘણીવાર ચોથા કે પાંચમા ક્રમે પણ બેટિંગ માટે ઉતારવામાં આવે ત્યારે તે પોતાની ભૂમિકા સુપરે નિભાવી શકે છે. અક્ષરે ભૂતકાળમાં આવા ઘણા પરાક્રમો કર્યા છે અને તે ભારત માટે ફિનિશર તરીકેની ભૂમિકા પણ ભજવી શકે છે. અક્ષરે ભારત માટે 87 T20 મેચ રમી છે, જેમાં 134.78 ના સ્ટ્રાઇક રેટથી 686 રન બનાવ્યા છે.

દક્ષિણ આફ્રિકા પોતાની ચોકસ તરીકેની છાપ ભૂંસવા આતુર



છેલ્લા એક દાયકામાં દક્ષિણ આફ્રિકા ઘણી વાર ICC ટાઇટલ જીતવાની નજીક આવ્યા પછી તે ટીમના હાથમાંથી સરકી ગયું છે. 2016 થી, તેઓએ ભાગ લીધેલી લગભગ બધી ICC ઇવેન્ટ્સમાં નોકઆઉટમાં સ્થાન મેળવ્યું છે પરંતુ 2025 માં ફક્ત WTC ફાઇનલ જ જીતી શક્યું છે. જોકે, એડન માર્કસની આગેવાની હેઠળની ટીમ ભૂતકાળની આ ભૂતાવળને પાછળ છોડીને ઉચ્ચ આત્મવિશ્વાસ સાથે વર્લ્ડકપમાં પ્રવેશ કરવા માગશે. પ્રોટીઝ 2024માં તેમનો પહેલો વર્લ્ડકપ ખિતાબ જીતવા માટે તૈયાર લાગતું હતું, પરંતુ ઘટનાઓના નાટકીય વળાંકને કારણે ટ્રોફી ભારતીય ટીમને મળી. 49 મેચોમાં, દક્ષિણ આફ્રિકાએ 32 જીત અને 16 હારનો સામનો કર્યો છે, જ્યારે એક મેચનું કોઈ પરિણામ આવ્યું નથી. તેમ છતાં, તેમાં કોઈ શંકા નથી કે દક્ષિણ આફ્રિકાની ટીમ આગામી T20 વર્લ્ડ કપને જીતવા માટે તૈયાર રહેશે.

ઓસ્ટ્રેલિયાને સ્ટાર બોલિંગ પાવરની મોટ છતાં તે ફેવરિટ



કોઈપણ ICC ઇવેન્ટ પહેલા ફેવરિટ ટીમોમાં રહેતું આવેલું ઓસ્ટ્રેલિયા ચોક્કસપણે 2026 T20 વર્લ્ડકપમાં પણ મજબૂત દાવેદાર હશે. મિચેલ માર્શની આગેવાની હેઠળની ટીમ આગામી આવૃત્તિમાં પોતાનું બીજું ટાઇટલ જીતવા માટે ઉત્સુક રહેશે. તેમની ટીમમાં અનુભવ અને યુવાનીનું સંપૂર્ણ સંતુલન છે, જે તેમને એવી ટીમ બનાવે છે જે વિશ્વની કોઈપણ ટીમને હરાવી શકે છે. 2007 માં શરૂઆતની આવૃત્તિ પછી ઓસ્ટ્રેલિયાના રેકોર્ડની વાત કરીએ તો, ઓસ્ટ્રેલિયાએ 47 મેચ રમી છે, જેમાંથી 30 મેચ તેમના પક્ષમાં ગઈ છે. વધુમાં, તેઓ ટુર્નામેન્ટના ઇતિહાસમાં સૌથી મજબૂત જીત ટકાવારી ધરાવે છે, જે સ્વાભાવિક રીતે તેમને ચાહકોના પ્રિય બનાવે છે. પેટ કમિન્સ, મિચેલ સ્ટાર્કની મજબૂત બોલિંગ બોડી અને સ્ટીવન સ્મિથ જેવા અનુભવી ખેલાડીઓ વિના વૈશ્વિક ઇવેન્ટમાં હવે ટીમ કેવું પ્રદર્શન કરે છે તે જોવું રસપ્રદ રહેશે.

ધ્યાને લેવા જેવા

ટોચના વિદેશી ખેલાડીઓ

ત્રણ વર્ષના BBL અને SA20ની T20 લીગ ઉત્સવોની સીઝન પૂર્ણ થઈ રહી છે અને હવે બધાનું ધ્યાન ભારત અને શ્રીલંકાની સહયજમાનીમાં યોજનારા ICC 2026 મેન્સ T20 વર્લ્ડ કપ તરફ કેન્દ્રિત થયું છે. BBL અને SA20માં ઇન્ટરનેશનલ સ્ટાર્સના સમૂહે ખૂબ જ આકર્ષક પ્રદર્શન કર્યું હતું અને તેમાં ન્યૂઝીલેન્ડના ફિન એલનથી લઈને ઓસ્ટ્રેલિયાના મિચેલ માર્શ અને દક્ષિણ આફ્રિકાના કિવન્ટન ડિ કોકના પ્રદર્શને બધાનું ધ્યાન ખેંચ્યું હતું. 7 ફેબ્રુઆરીથી શરૂ થનારા T20 વર્લ્ડ કપ પહેલા કયા ખેલાડીઓ પર ધ્યાન આપવું બૅઈએ તે અહીં અમે તમને જણાવી રહ્યા છે.

પ્રતિભાશાળી ઓસ્ટ્રેલિયન ઓલરાઉન્ડર ફુપર કોનોલી

વર્ષથી આ પ્રતિભાશાળી ઓસ્ટ્રેલિયન ઓલરાઉન્ડર, જે સંપૂર્ણ રીતે મજબૂત ખેલાડી છે, તેને વર્લ્ડકપ માટે ઓસ્ટ્રેલિયાની ટીમમાં સામેલ કરવામાં આવ્યો છે. બીબીએલમાં સ્કોર્સનું પ્રતિનિધિત્વ કરતી કોનોલીએ ૬.૪૦ ની ઇકોનોમીથી ૧૫ વિકેટો લેતા ૨૧૪ રન બનાવ્યા હતા. કોનોલીએ બ્રિસ્બેન હીટ સામે આક્રમક ૭૭ (3૭) રન બનાવીને પોતાની બેટિંગ ક્ષમતાઓને મજબૂત બનાવી. ત્યારબાદ તેણે હોબાર્ટ હરિકેન્સ સામે ૨૩ રનમાં ૩/૩ વિકેટ લઈને પોતાનો જાદુ બતાવ્યો. બેટ અને બોલ બંને સાથે આ ઓલરાઉન્ડરનું સતત ફોર્મ ઉપખંડમાં યોજનારા વર્લ્ડ કપ પહેલા ઓસ્ટ્રેલિયા માટે સારા સમાચાર દર્શાવે છે.



વિરોધીઓ માટે મોટું જોખમ એવો એનરિક નોર્કિયા

ત્રણ વર્ષના સમાપ્ત થયેલી SA20 માં એનરિક નોર્કિયાએ બોલ સાથે શાનદાર સિઝન રમી. નોર્કિયાએ 12 મેચમાં 7.01 ની ઇકોનોમી સાથે 18 વિકેટ લીધી, જેમાં પાર્ટ રોયલ્સ સામે 4/13નો તેનું શ્રેષ્ઠ બોલિંગ પ્રદર્શન રહ્યું હતું, જેનાથી પાર્ટ રોયલ્સ ટુર્નામેન્ટના ઇતિહાસમાં સૌથી ઓછા 49 રનમાં ઓલરાઉટ થયું. ફાઇનલમાં, નોર્કિયાએ પ્રિટોરિયા કેપિટલ્સ સામે એક આર્થિક સ્પેલ ફેંક્યો અને 4 ઓવરમાં ફક્ત 19 રન આપ્યા, અને એક વિકેટ પણ લીધી. નોર્કિયા, જ્યારે તેનો દિવસ હોય ત્યારે તે ચોક્કસપણે વિરોધી ટીમ માટે ખતરો બની શકે છે, કારણ કે ટીમો 150 કિમી પ્રતિ કલાકથી વધુની ઝડપે બોલ ફેંકતી વખતે બોલને સ્વિંગ કરતી વખતે તેનાથી સાવરેત રહે છે.



કિવન્ટન ડી કોક તાજેતરમાં ભારતમાં રમવાનો ફાયદો ઉઠાવશે

અનુભવી સાઉથીયો, કિવન્ટન ડી કોકે SA20 માં શાનદાર પ્રદર્શન કર્યું હતું, જેમાં 12 મેચોમાં 390 રન બનાવ્યા હતા, જ્યારે સરેરાશ 39. ડી કોકના શાનદાર પ્રદર્શનમાં પ્રિટોરિયા કેપિટલ્સ સામે 10 વિકેટની જીતમાં 79 (41) રનનો સમાવેશ થાય છે, જેનાથી તેને પ્લેયર ઓફ ધ મેચનો એવોર્ડ મળ્યો હતો. ડી કોક ભારતીય પરિસ્થિતિઓમાં રમવાનો ઘણો અનુભવી છે. ભારત સામેની T20 માં, તેણે 16 મેચોમાં 47.23 ની સરેરાશ સાથે 614 રન બનાવ્યા છે. તે ભારત સામેની તાજેતરની T20 શ્રેણીનો ભાગ હતો, તેણે બીજી T20 માં અસાધારણ 90 (46) રન બનાવ્યા, ત્યારબાદ પાંચમી અને અંતિમ T20 માં 65 (35) રન બનાવ્યા. ભારતમાં ડી કોકના બેટિંગ આંકડા, તેમના આક્રમક અભિગમ સાથે, ચોક્કસપણે વર્લ્ડકપમાં દક્ષિણ આફ્રિકાના પ્રદર્શન માટે એક અભિન્ન પરિબળ તરીકે સેવા આપે છે.



ભવિષ્યનો મોટો સ્ટાર ગણાતો ડેવાલ્ડ બ્રેવિસ

ડેવાલ્ડ બ્રેવિસને ભવિષ્યનો મોટો સ્ટાર માનવામાં આવે છે. તે તેની વિસ્ફોટક બેટિંગ માટે જાણીતો છે અને માત્ર થોડી ઓવરમાં જ મેચનું પાસું પલટાવી શકે છે. બ્રેવિસને T20 લીગમાં રમવાનો ઘણો અનુભવ છે, જેના કારણે તેને મોટા સ્ટેજ પર દબાણનો સામનો કરવો સરળ બનશે. જ્યારે તે ફોર્મમાં હોય છે, ત્યારે તે કોઈપણ બોલિંગ આક્રમણના ભુક્ક બોલાવી શકે તેમ છે. બ્રેવિસની જે પ્રકારની બેટિંગ સ્ટાઇલ છે, તે T20 ફોર્મેટને ઉપયુક્ત જ છે. ભારત માટે જે કામ અભિષેક શર્મા કે તિલક વર્મા કરી શકે તે કામ બ્રેવિસ દક્ષિણ આફ્રિકા માટે કરવાની કાબેલિયત ધરાવે છે.



ન્યૂઝીલેન્ડ માટે એક્સ ફેક્ટર સાબિત થઈ શકે જેકબ ડફી

ન્યૂઝીલેન્ડના ઝડપી બોલર જેકબ ડફીએ તાજેતરના સમયમાં સતત પ્રભાવિત કર્યા છે. તે નવા બોલને સ્વિંગ કરવામાં અને ડેચ ઓવરોમાં સરોટ ચોર્કર ફેંકવામાં માહિર છે. તે પોતાની લેન્થ અને બાઉન્સનો સમજદારીપૂર્વક ઉપયોગ કરીને બેટ્સમેનોને મુશ્કેલીમાં મૂકી શકે છે. તાજેતરમાં જ ન્યૂઝીલેન્ડની ટીમે ભારતમાં ટૂંકા ફોર્મેટની સીરિઝ રમી હોવાથી તેને અહીંની પીઠો વિશે પુરતું જ્ઞાન મળી ચુક્યું છે અને તેનો ફાયદો જેકબ ડફી ઉઠાવી શકે તેમ છે. T20 વર્લ્ડકપ જેવી મોટી ટુર્નામેન્ટમાં તેની બોલિંગ ન્યૂઝીલેન્ડ માટે એક્સ-ફેક્ટર સાબિત થઈ શકે છે.

